

“మధురమైన పిల్లలారా - మిమ్ములను సౌభాగ్యశాలురుగా తయారుచేసేందుకు బాబా వచ్చారు. సౌభాగ్యశాలురనగా స్వర్గానికి అధికారులు, మీ కర్తవ్యము కూడా అందరినీ మీ సమానంగా తయారు చేయడం ”

ప్రశ్న:- అన్నింటికన్నా నంబరువన్ సమ్మేళనము(కాన్ఫరెన్స్) ఏది? అది ఎప్పుడు జరుగుతుంది? దాని ద్వారా కలిగే ప్రాప్తి ఏది?

సమా :- సంగమ యుగములో ఆత్మ-పరమాత్మల మిలనమే నెంబర్ వన్ సమ్మేళనము(కాన్ఫరెన్స్). ఈ సమ్మేళనము జరిగినప్పుడు ఆత్మలకు పరమాత్ముని ద్వారా ముక్తి-జీవన్ముక్తుల వారసత్వము లభిస్తుంది. దీనినే సత్కమైన కుంభమేళా అని కూడా అంటారు. ఈ కుంభమేళాయే ఫస్ట్ క్లాస్ కాన్ఫరెన్స్. దీని తర్వాత మళ్ళీ ఇతర ఏ సమ్మేళనమూ, యజ్ఞము, తపము మొదలైనవి జరగవు. అన్నీ ఆగిపోతాయి.

పాట:- మోతా ఓ మోతా!.....

ఓంశాంతి. పిల్లలు మహిమ చేసే పాటను విన్నారు. భక్తి మార్గములో మహిమయే జరుగుతూ వచ్చిందని పిల్లలకు తెలుసు. జరిగిపోయిన దానిని గురించే మహిమ చేస్తారు. జగదంబను - “ నీవు భాగ్యవిధాతవు అని మహిమ చేస్తారు.” ఇది భక్తి మలయు మహిమ. మీరు భక్తిని చేయరు, మహిమనూ చేయరు. సౌభాగ్యమునిచ్చువారు తండ్రియే అని మీకు తెలుసు. భాగ్యవిధాత లేక సౌభాగ్యవిధాత ఒక్కరే, మరొకరు కాదు. ఈ విషయాలన్నీ ఈ సమయములోనే మీకు తెలుసు. వారు కేవలము భక్తి చేస్తారు, మహిమను గానము చేస్తారు. ఇప్పుడు మనము భక్తులము కాము, మనము భగవంతుని పిల్లలము. భాగ్యమును, సౌభాగ్యమును ఎలా తయారు చేసుకుంటారో, శ్రీమతమును అనుసరించి స్వయాన్ని భాగ్యశాలురుగా, సౌభాగ్యశాలురుగా ఎలా తయారు చేసుకుంటారో, అది ప్రతి ఒక్కరి పురుషార్థము పై ఆధారపడి ఉంది. ఈ సమయములో పిల్లలైన మీరు పురుషార్థులు, తండ్రి నుండి వారసత్వాన్ని తీసుకుంటారు. పిల్లలందరూ ఒక్క తండ్రి ద్వారానే వారసత్వాన్ని తీసుకోవాలని పిల్లలైన మీకు తెలుసు. భాగ్యశాలురు, సౌభాగ్యశాలురు లేక సౌభాగ్య విధాతలు మీరే ఎందుకంటే మీరు ఆ మాతా-పితల పిల్లలు. ప్రతీ మానవుని భాగ్యశాలిగా, సౌభాగ్యశాలిగా తయారు చేయడం మీ కర్తవ్యము కూడా. సౌభాగ్యశాలురు అనగా స్వర్గానికి మాలికులుగా తయారవ్వడం. ఎవరైతే 100 శాతము భాగ్యశాలురో వారు స్వర్గానికి అధికారులుగా అవుతారు. వారిలో కూడా నెంబరువారుగా ఉన్నారు. సూర్యవంశీయులనే సౌభాగ్యశాలురని అంటారు. త్రేతా యుగములో 2 కళలు తగ్గిపోయే కారణంగా దానిని స్వర్గమని అనరు. వారిని సూర్య వంశీయులని కూడా అనరు. మనము 100 శాతము సౌభాగ్యశాలురుగా అవ్వాలని పిల్లలైన మీకు తెలుసు. సూర్యవంశములోని రాకుమార-రాకుమాలీలుగా అవ్వాలి. ఇది ఈశ్వరీయ కళాశాల కదా. ఈశ్వరుడు విశ్వ రచయిత. ఇది విశ్వానికి మాలికులుగా అయ్యే కళాశాల. ఇక్కడ ఈశ్వరుడు చదివిస్తాడు. నేను మిమ్ములను చదివిస్తానని చెప్పున్నారు. బాబా అంటారు - నేను మిమ్ములను మహారాజులకు మహారాజులుగా తయారు చేస్తాను. ఎవరు ఎంత చదువుతారో, వారు ఇతరులను కూడా అలాగే

చదివిస్తారు. అది వారి చదువు పై ఆధారపడి ఉంది. ఎవరు ఎంతగా చదువుతారో అంత ఇతరులను కూడా అలాగే చదివిస్తారు. అలాంటి సౌభాగ్యశాలురుగానే తయారు చేస్తారు. పిల్లలైన మీ కర్తవ్యమే ఇది. నేర్పించేవారు శివబాబా. మిగిలిన వారందరూ అనగా బ్రహ్మ, సరస్వతి, బ్రాహ్మణ పిల్లలందరూ నేర్చుకుంటారు. మనము మళ్ళీ దేవతలుగా అవుతున్నామని బ్రాహ్మణ-బ్రాహ్మణీలకు తెలుసు. ఈ సమయములో భారతదేశపు ధర్మమేదీ లేదు. దేవతా ధర్మము గురించి ఎవ్వరికీ తెలియదు. ధర్మము గూర్చి తెలియక పోవడం అధర్మమే అవుతుంది. ధర్మములో శక్తి ఉంటుంది. దేవీ దేవతా ధర్మమువారు సత్తయుగములో ఉన్నప్పుడు అపారమైన సుఖముండేది. ఇప్పుడిది కలియుగము. పురుషార్థము చేసి సత్తయుగములోకి రావాలి. జీవన్ముక్తులుగా అవ్వాలి. జీవన బంధనాన్ని త్యాగము చేయాలి. స్వర్గాన్ని స్మృతి చేయాలి. స్మృతి అనండి లేదా యోగము అనండి అర్థము ఒక్కటే. యోగమునే కలియక అని అంటారు. మీ యోగము ఒక్క శివబాబాతోనే ఉంది. మీ యోగము ఒక్క శివబాబాతో తప్ప మరెవ్వరితోనూ లేదు కనుక ఆ ఒక్క శివబాబానే స్మృతి చేయండి. “బాబా, మీరు ఎంత మధురమైనవారు. మీరు ఎంత అద్భుతము చేశారు! మీరు మాకు స్వర్గ సామ్రాజ్యమునిస్తారని మనసులో గానీ, చిత్తములో గానీ లేదు. ఏ పరిస్థితిలోనైనా తండ్రిని స్మృతి చేయాలి అనగా యోగము చేయాలి. బాబాను తలంపు చేస్తారు. బాబాతోనే మాట్లాడ్తారు. వారి జతలో అందరికీ సంబంధముంది. ఆపదలు వచ్చినప్పుడు - “హే భగవంతుడా! వీరి ఆయువు ఎక్కువ చేయండి ” మాది విన్నపము, మీరే దయ చూపండి బాబా అని అంటారు. ఇది మాట్లాడడమే కదా. ఈ స్మృతియాత్ర చేసేది ఒక్కసారి మాత్రమే. అది కూడా తండ్రి వచ్చినప్పుడు వారే నేర్పిస్తారు. ఇతర కమ్యూనియన్లన్నీ(యోగాలన్నీ) మనుష్యులే మనుష్యులకు నేర్పిస్తారు. గురువుల వద్దకు వెళ్తారు. కృప చూపండి, దయ చూపండి. ఈ కష్టమును దూరము చేయండి అని వేడుకుంటారు. ఇప్పుడు మీరు తండ్రి వద్ద కూర్చుని ఉన్నారు. బాబాను తలంపు చేసి - బాబా ఈ పరిస్థితిలో మేము ఏమి చేసేది? అని అడగండి. బాబా అర్థం చేయిస్తున్నారు - పిల్లలారా, డ్రామా అనుసారము దుఃఖము, సుఖము కలుగుతూ ఉంటాయి. మీకు తండ్రితోనే సంబంధముంది.

బాబా చెప్తారు - పిల్లలారా! ఇది మీ కర్మభోగము. ఇప్పుడు నేను మిమ్ములను కర్మాతీతులుగా చేసి తీసుకెళ్లేందుకే వచ్చాను. కర్మభోగాన్ని తప్పకుండా భోగించాల్సిందే. ఇప్పుడు నేను మీకు శ్రేష్ఠ కర్మ నేర్పిస్తున్నాను. ఈ కమ్యూనియన్ ఆత్మలకు పరమాత్మతో జరుగుతుంది. పరమాత్మ కూర్చుని ఆత్మలతో కమ్యూనియన్ చేస్తాడు. మరెక్కడా పరమాత్మ ఆత్మలతో మాట్లాడరు, ఆత్మలు పరమాత్మతో మాట్లాడవు. వారికి ఆత్మా తెలియదు, పరమాత్మా తెలియదు. కేవలం వ్యర్థము మాట్లాడుతూ ఉంటారు. పరమాత్మ ఒక స్టార్(నక్షత్రము) అని, వారిలో అవినాశి పాత్ర ఫిక్స్(నిర్ణయము) అయ్యి ఉందని ఎప్పుడైనా విన్నారా? ఎప్పుడైనా ఇలాంటి మాటలు విన్నారా? వారికి మిలనము అనేదే ఉండదు. మాట్లాడను కూడా మాట్లాడరు. వారు కేవలం బ్రహ్మము(తత్త్వము)ను స్మృతి చేస్తారు. బ్రహ్మముతో మాట్లాడేందుకు వీలు లేదు. ఆత్మలతోనే మాట్లాడ్తారు. ఆకాశముతో ఏం మాట్లాడ్తారు? ఆత్మలు మహాతత్త్వములో నివసిస్తాయి. అవి ఇక్కడకు పాత్ర చేయడానికి వస్తాయి. మిగిలిన ఆత్మలు నిర్వాణధామములో ఏం మాట్లాడ్తాయి? అది తత్త్వము కదా. పరమాత్మని జతలో కలియక ఉంటుంది. ఈ అవయవాల ద్వారా ఆత్మయే మాట్లాడుతుంది, వింటుంది. ఆత్మ లేకుండా శరీరము ఏ పనీ చేయలేదు. ఆత్మలు

పరమాత్ముని జతలో ఒక్కసారి మాత్రమే మిలనము జరుగుతుంది. దీనికే ఆత్మ-పరమాత్మ చాలా కాలము నుండి వేరుగా ఉన్నారనే మహిమ ఉంది. ఇప్పుడు మిలనము జరుగుతుంది. ఈ మిలనము తర్వాత మళ్ళీ ఎప్పుడూ జరగదు. దేవతలతో మిలనము చేస్తారా? వారు ఎప్పుడూ స్మృతి కూడా చేయరు. ఇప్పుడు ఆత్మలమైన మన సంబంధము తండ్రితోనే ఉందని మీకు తెలుసు. తండ్రినే అందరూ - 'ఓ పతితపావనా! రండి' అని స్మృతి చేస్తారు. ఈ శరీరములో ప్రవేశించిన పరమాత్మతో ఆత్మ చెప్తుంది. మాకు శాంతినిచ్చే శాంతిదాత వచ్చి ఉన్నారు, మేము మళ్ళీ శాంతిధామములోకి ఎలా రావాలి? అని అడుగుతారు. తండ్రి చెప్తున్నారు - పిల్లలారా! నేను సుఖ-శాంతుల వారసత్వమునిచ్చేందుకు ఇవ్వడానికి కల్ప-కల్పము రావలసి పడ్తుంది. పతితపావనా! రండి అని స్మృతి కూడా చేస్తారు, కనుక తండ్రి కూర్చుని పిల్లలకు అర్థం చేయిస్తున్నారు - పిల్లలారా! ఇప్పుడు మీరు నా వద్దకు రావాలి. ఆత్మల పై పాప భారము చాలా ఉంది. ఆత్మయే భోగించవలసి వస్తుంది. శరీరాన్ని ధారణ చేయించి శిక్షిస్తారు. అప్పుడే కదా ఆత్మకు అనుభవమయ్యేది. శరీరానికి గాయము తగిలితే ఆత్మకు దుఃఖము కలుగుతుంది కదా. పుణ్యాత్మ, పాపాత్మ అని అంటారు. కానీ మానవులకు నేను ఆత్మను అనే జ్ఞానమే లేదు. అందరి ఆత్మలకు ఆత్మలతో కమ్యూనియన్ ఉంటుంది(సంబంధముంటుంది). ఆత్మయే పూర్తి ఆట అంతా ఆడుతుంది. ఆత్మ శరీరము ద్వారా - "నాకు 7 మంది పిల్లలున్నారు" అని చెప్తుంది. పరమపిత పరమాత్మ నిరాకారుడు. వారు నేను ఈ శరీరములో వచ్చాను, నాకు ఇంతమంది పిల్లలున్నారుని చెప్తున్నారు. ఎంతమంది పిల్లలకు తాతగా అవుతాను? లెక్క వేయండి. పరమపిత పరమాత్మ బ్రహ్మ ద్వారా మనుష్య సృష్టిని రచిస్తారు. బ్రహ్మ ఎవరి పుత్రుడు? శివబాబా పుత్రుడు. పరమపిత బ్రహ్మ ద్వారా సృష్టిని రచిస్తారని బుద్ధిలో ఉంటుంది. సృష్టికర్త బ్రహ్మ కాదు. నిరాకారుడైన శివబాబాయే సృష్టికర్త. వారు వచ్చి ప్రజాపిత బ్రహ్మబాబా ద్వారా దత్తు తీసుకుంటారు. పిల్లలూ - పిల్లలూ అని అంటూ ఉంటారు. ఇప్పుడు ఈ మాటలు మీరు అర్థము చేసుకుంటారు. ఇది కూడా అందరి బుద్ధిలో ఏకరసంగా కూర్చోదు. తండ్రి వారసత్వాన్ని ఇస్తారు. యోగ్యులుగా తయారు చేస్తారు. తండ్రిని స్మృతి చేయండి. దీనినే భారతదేశములో ప్రాచీన యోగమని అంటారు. దీని ద్వారానే వికర్మలు వినాశనమవుతాయి. అప్పుడు అంతిమతి నో గతి అవుతుంది. స్మృతి ద్వారానే నిరోగులుగా అవుతారు. ఆయువు కూడా పెరుగుతుంది. పురుషార్థము ద్వారా ప్రాలభము లభిస్తుంది. వారు సత్యయుగానికి అధికారులుగా ఎలా అయ్యారో ఎవ్వరికీ తెలియదు. మహిమను పాడుతూ ఉంటారు. కొద్దిగా కూడా అర్థము చేసుకోరు. ఎన్నో పూజలు చేస్తారు. ఎన్నో యాత్రలు చేస్తారు. ఇక్కడైతే సంపూర్ణ శాంతి ఉంది. భలే తండ్రి జ్ఞానసాగరులని అంటారు. కానీ ఇది సెకెండు విషయమే అని అంటారు. బాబా చెప్తారు - కేవలం నన్ను స్మృతి చేయండి, వారసత్వము మీదే. మన్మనాభవ, మధ్యాజీభవ. మిగిలినదంతా వీటి వివరమే. అది కూడా(జ్ఞానము) ఎంతకాలము నుండి ఇస్తున్నారు. వారు ఎన్నో సమావేశాలు చేస్తూ ఉంటారు. ధర్మ సమ్మేళనాలు జరుపుతారు. యోగ సమ్మేళనాలకు పిలుస్తారు. అంతా వ్యర్థమే. సెకండులో జీవన్ముక్తినిచ్చేవారు ఒక్క తండ్రి మాత్రమే. ఆత్మ-పరమాత్మల కాన్ఫరెన్స్ జరిగినప్పుడు ఆత్మలకు పరమాత్మ ద్వారా ముక్తి లభిస్తుంది. ఆత్మ-పరమాత్మలు చాలా కాలము నుండి వేరుగా ఉన్నారని, కానీ సద్గురువు దళారిగా లభించినప్పుడు సుందరమైన మేళా చేశారని మహిమ కూడా చేస్తారు. తండ్రి వచ్చి - క్రొత్త సృష్టిని రచిస్తారు, యోగ్యులుగా తయారు చేస్తారు. అన్నింటికన్నా

నెంబరువన్ సమ్మేళనము ఇదే. దీనిని కుంభమేళా అని అంటారు. కుంభము అని సంగమ యుగాన్ని అంటారు. ఈ సంగమ మేళా ప్రథమ శ్రేణి సమ్మేళనము. ఈ సమయంలో ఆత్మలతో పరమాత్ముడు వచ్చి కలుస్తారు. సెకెండులో జీవన్ముక్తి లభిస్తుంది. దీని తర్వాత ఏ సమ్మేళనాలు, యజ్ఞ జప తపాదులేవీ జరగవు, ఆగిపోతాయి. మీ ఆత్మ - పరమాత్మల కాన్ఫరెన్స్ ఎలా నెంబరువన్ అయ్యింది? ఆత్మ జీవములో (శరీరములో) ప్రవేశించినందున జీవాత్మగా అవుతుంది. బాబా అంటారు - నేను ఇతని శరీరములో ప్రవేశించలేదంటే నేను నా పరిచయాన్ని ఎలా ఇవ్వాలి? త్రికాలదర్శిగా స్వదర్శన చక్రధారులుగా ఎలా తయారు చేసేది? మేము స్వదర్శన చక్రధారులుగా అవుతామని మీరు చెప్తారు. మానవులు అర్థము చేసుకోరు. విష్ణువుతో పాటు కృష్ణునికి కూడా చక్రముగిస్తారు. గీతలో కృష్ణుని పేరు వేశారు లేదంటే చక్రము మాటే లేదు. వారు కూర్చుని మీకు సృష్టి ఆదిమధ్యాంతముల రహస్యాన్ని అర్థం చేయిస్తున్నారు. అన్నిటికంటే నెంబరువన్ కాన్ఫరెన్స్ ఇదే. ఈ కాన్ఫరెన్స్ ఎంత ఫస్ట్ క్లాసు అయినది. మరి ఏ ఇతర కాన్ఫరెన్స్ లు చేసినా సమయము వృథాయే అవుతుంది. ఇది అన్నిటికంటే మంచి కాన్ఫరెన్స్. ఇది జీవాత్మలు మరియు పరమాత్ముని సమ్మేళనము. పరమాత్మను జీవాత్మలు స్మృతి చేస్తారు కావున తప్పకుండా జీవములో అనగా శరీరములోనే వస్తారు కదా లేకుంటే ఎలా మాట్లాడాలి? ఈ కాన్ఫరెన్స్ అన్నిటికంటే మంచిది. స్వయం పరమాత్ముడే వచ్చి అందరికీ సద్గతినిస్తారు. పతిత ఆత్మలతో, పతిత పావనుల కాన్ఫరెన్స్ తప్పకుండా జరుగుతుంది. అప్పుడే పావనంగా చేస్తారు. ఎంత సులభంగా అర్థము చేసుకునే విషయాలు! ఆత్మలు, పరమాత్మతో చేసే యోగమే ఉత్తమాత్మమమమైనది. అది కూడా స్వయం పరమాత్ముడే వచ్చి నన్ను ఒక్కరినే స్మృతి చేయండి అని నేర్పిస్తున్నారు. ఓ జీవాత్మలారా! పారలౌకిక తండ్రినైన నాతో యోగముంచుకోండి, మీ వికర్మలన్నీ పూర్తిగా వినాశనమవుతాయి. అప్పుడు ఆత్మలన్నీ పరమాత్మతో మిలనము చేస్తాయి. మరి తప్పకుండా పరమాత్ముడు వచ్చి వారసత్వముగిస్తారు కదా. ఆ తండ్రి సర్వుల సద్గతిదాత, జీవన్ముక్తిదాత. ఇలాంటి మాటలను ఇంకెవ్వరూ వినిపించరు. మీరు వినిపిస్తే ఇటువంటి మాటలు ఎవరి ద్వారా వినలేదని, మీరు చాలా బాగా అర్థం చేయిస్తున్నారని అంటారు. ఈ విషయాలు ఏ శాస్త్రాలలోనూ లేవు. శాస్త్రాలలో కూడా ఎక్కడ నుండి వస్తాయి? సెకెండులో జీవన్ముక్తి అని తండ్రి అంటారు. శాస్త్రాలలో ఏమి నేర్చుకుంటారు? బాబా మహాకాలుడు. పిల్లలను తీసుకెళ్తారు. తండ్రి ఎప్పుడు వస్తారో అప్పుడు తప్పకుండా పావనంగా చేసి తీసుకెళ్తారు. మిమ్ములను పావనంగా తయారు చేస్తున్నారు. సత్త్వయుగములో అందరూ పావనులే ఉంటారు. పావనులుగా చేసేందుకు తప్పకుండా సంగమ యుగములో వచ్చి ఉంటారు. ఇది కల్పము యొక్క సంగమమని ఇప్పుడు పిల్లలైన మీరు తెలుసుకున్నారు. మన సంబంధాలను తనతో జోడించుకునేందుకు తండ్రి వచ్చారు. బాబా అంటారు - నేను సాధారణమైన బ్రహ్మ తనువులో వచ్చాను. ఇంతకుముందు ఈ దాదా బ్రహ్మగా లేడు. లౌకికములో బ్రాహ్మణునిగా ఉండేవాడు కానీ అది వదిలేశాడు. ఇప్పుడు బ్రహ్మ ద్వారా రచనను రచిస్తున్నారు, అందువలన బ్రహ్మ కావాలి. బాబా స్వయంగా చెప్తున్నారు - నేను బ్రహ్మ శరీరములో వస్తాను. నెంబరువన్ పావనులే ఇప్పుడు నెంబరువన్ పతితులుగా అయిపోయారు. 84 జన్మలు పూర్తి చేసిన తర్వాత పావనంగా అవ్వాలిందే. తర్వాత సూక్ష్మ దేవతలుగా అవుతారు. బ్రాహ్మణులే దేవతలుగా అవుతారు. ఎవరిది ఎక్కువ పురుషార్థము నడుస్తుందో వారు ఎక్కువ ఉన్నతమైన పదవిని పొందుతారు. బాబా అంటారు - మీరంతా ఇప్పుడు

కళ్యాణకారులే కదా. కేవలం ఒక్క బాబాయ్ విశ్వకళ్యాణము చేయరు. ఈశ్వరీయ సేవ చేసేవారు ఎంతోమంది కావాలి కదా. పిల్లలైన మీరు భగవంతుని సేవలో(గాడ్ ఫాదర్లీ సర్వీసులో) ఉన్నారు. ఇంగ్లీషు పదాలు చాలా బాగున్నాయి. వారు(బాబా) భలే స్వర్గములోకి వెళ్లారు. హెవెన్లీ గాడ్ ఫాదర్ హెవెన్ ను స్థాపన చేస్తారని గాయనముంది కదా. ముసల్మానులు బహిస్త్ అని అంటారు. తండ్రి స్వయం బహిస్త్ లోకి వెళ్లారు. ఇది బుద్ధితో తెలుసుకునే విషయము. భారతదేశము స్వర్గముగా ఉండేది, ఇప్పుడు నరకముగా ఉంది. స్వర్గ స్థాపన తండ్రి తప్ప ఇంకెవ్వరూ చేయలేరు. నరకము అనగా కలియుగము ఎప్పుడు అంత్యము అవుతుందో అప్పుడే మళ్ళీ తండ్రి వచ్చి స్వర్గములోకి తీసుకెళ్తారు. స్వర్గానికి మాలికులుగా చేసేందుకు తండ్రి తప్పక నరకములోనే రావలసి పడ్తుంది. ఇప్పుడు మీరు నరకము, స్వర్గముల మధ్యలో కూర్చుని ఉన్నారు. మిగిలిన అందరూ నరకములోనే ఉన్నారు. కేవలం పిల్లలైన మీరు మాత్రమే మీ పురుషార్థము ద్వారా స్వర్గములోకి వెళ్తారు. అందువలన మీకు చాలా ఖుషీ ఉండాలి. మంచిది.

మధురాని మధురమైన అపురూపమైన పిల్లలకు మాత - పిత, బాప్ దాదాల ప్రేమసృష్టలు మరియు గుడ్ మూర్నింగ్

ఆత్మిక పిల్లలకు ఆత్మిక తండ్రినమ్మ.

ధారణ కోరిక ముఖ్యసారము:-

1. ఒక్క తండ్రితోనే సత్కమైన యోగము ఉంచుకోవాలి, తండ్రితోనే హృదయపూర్వకంగా వార్తాలాపము చేయాలి. తండ్రి ఎదురుగా మాత్రమే మీ బలహీనతలనుంచాలి. ఏ దేహధారుల ఎదుట కాదు.
2. ఈశ్వరీయ సేవాధారులుగా తయారై అందరికీ స్వర్గానికి వెళ్లే మార్గాన్ని తెలపాలి. సర్వుల కళ్యాణకారిగా అవ్వాలి.

వరదానము:- “ సర్వ శక్తులను అనుభవం చేస్తూ సమయానికి

సిద్ధిని ప్రాప్తి చేసుకునే నిశ్చిత విజయా భవ ”

సర్వ శక్తులతో సంపన్నమైన నిశ్చయబుద్ధి గల పిల్లలకు విజయము నిశ్చితము. ఎలాగైతే ఎవరి వద్దనైనా ధనము, బుద్ధి లేక సంబంధ-సంపర్కాల శక్తి ఉంటుందో, వారికి ఇదేమంత పెద్ద విషయము! అని నిశ్చయముంటుంది. మీ వద్ద సర్వశక్తులూ ఉన్నాయి. అన్నిటికంటే పెద్ద ధనము - అవినాశి ధనము సదా జతలో ఉంది. కనుక ధన శక్తి కూడా ఉంది, బుద్ధి మరియు హోదాల శక్తి కూడా ఉంది. వీటిని కేవలం ఉపయోగించండి. స్వయం ప్రతి కార్యంలో ఉపయోగిస్తే సమయానికి విధి ద్వారా సిద్ధి ప్రాప్తిస్తుంది.

సెగ్మెంట్:- “ వ్యర్థము చూచే లేక వినే భారాన్ని సమాప్తి చేయడమే డబల్ లైటుగా అవ్వడం ”